
Shri Arhan Namasahasrasamuchchayah

ಶ್ರೀಅರ್ಹನ್ನಾಮಸಹಸ್ರಸಮುಚ್ಚಯಃ

Document Information



Text title : Arhannamasahasrasamuchchayah by HemachandrachArya Jinasahasranamastotram 4

File name : arhannAmasahasrasamuchchayaH.itx

Category : deities_misc, jaina, sahasranAma

Location : doc_deities_misc

Author : Hemachandracharya

Proofread by : Gautam Vora

Latest update : August 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 29, 2024

sanskritdocuments.org



ಶ್ರೀಅರ್ಹನ್ನಾಮಸಹಸ್ರಸಮುಚ್ಚಯಃ



(ಶ್ರೀಹೇಮಚಂದ್ರಾಚಾರ್ಯವಿರಚಿತಃ)

ಅಥ ಶ್ರೀಅರ್ಹನ್ನಾಮಸಹಸ್ರಸಮುಚ್ಚಯಃ .

ಅರ್ಹಂ ನಾಮಾಪಿ ಕರ್ಣಾಭ್ಯಾಂ ಶೃಣ್ವನ್ ವಾಚಾ ಸಮುಚ್ಚರನ್ .
ಜೀವಃ ಪೀವರಪುಣ್ಯಶ್ರೀರ್ಲಭತೇ ಫಲಮುತ್ತಮಂ .. 1..
ಅತಃಪವ ಪ್ರತಿಪ್ರಾತಃ ಸಮುತ್ಥಾಯ ಮನೀಷಿಭಿಃ .
ಭಕ್ತ್ಯಾಽಷ್ಟಾಗ್ರಸಹಸ್ರಾರ್ಹನ್ನಾಮೋಚ್ಚಾರೋ ವಿಧೀಯತೇ .. 2..
ಓಂ ಶ್ರೀಮಾನರ್ಹನ್ ಜಿನಃ ಸ್ವಾಮೀ ಸ್ವಯಂಭೂಃ ಶಂಭುರಾತ್ಮಭೂಃ .
ಸ್ವಯಂಪ್ರಭುಃ ಪ್ರಭುಭೋಕ್ತಾ ವಿಶ್ವಭೂರಪುನರ್ಭವಃ .. 3..
ವಿಶ್ವಾತ್ಮಾ ವಿಶ್ವಲೋಕೇಶೋ ವಿಶ್ವತಶ್ಚಕ್ಷುರಕ್ಷರಃ .
ವಿಶ್ವವಿದ್ ವಿಶ್ವವಿದ್ಯೇಶೋ ವಿಶ್ವಯೋನಿರನೀಶ್ವರಃ .. 4..
ವಿಶ್ವದೃಶ್ವಾ ವಿಭುರ್ಧಾತಾ ವಿಶ್ವೇಶೋ ವಿಶ್ವಲೋಚನಃ .
ವಿಶ್ವವ್ಯಾಪೀ ವಿಧುವೇಧಾಃ ಶಾಶ್ವತೋ ವಿಶ್ವತೋಮುಖಃ .. 5..
ವಿಶ್ವಪೋ ವಿಶ್ವತಃ ಪಾದೋ ವಿಶ್ವಶೀರ್ಷಃ ಶುಚಿಶ್ರವಾಃ .
ವಿಶ್ವದೃಗ್ ವಿಶ್ವಭೂತೇಶೋ ವಿಶ್ವಜ್ಯೋತಿರನಶ್ವರಃ .. 6..
ವಿಶ್ವಸೃಟ್ ವಿಶ್ವಸೂರ್ವಿಶ್ವೇಟ್ ವಿಶ್ವಭುಕ್ ವಿಶ್ವನಾಯಕಃ .
ವಿಶ್ವಾಶೀ ವಿಶ್ವಭೂತಾತ್ಮಾ ವಿಶ್ವಜಿದ್ ವಿಶ್ವಪಾಲಕಃ .. 7..
ವಿಶ್ವಕರ್ಮಾ ಜಗದ್ವಿಶ್ವೋ ವಿಶ್ವಮೂರ್ತಿರ್ಜಿನೇಶ್ವರಃ .
ಭೂತಭಾವಿಭವದೃಶ್ವಾ ವಿಶ್ವವೈದ್ಯೋ ಯತೀಶ್ವರಃ .. 8..
ಸರ್ವಾದಿಃ ಸರ್ವದೃಶ್ ಸಾರ್ವಃ ಸರ್ವಜ್ಞಃ ಸರ್ವದರ್ಶನಃ .
ಸರ್ವಾತ್ಮಾ ಸರ್ವಲೋಕೇಶಃ ಸರ್ವವಿತ್ ಸರ್ವಲೋಕಜಿತ್ .. 9..
ಸರ್ವಗಃ ಸುಶ್ರುತಃ ಸುಶ್ರೂಃ ಸುವಾಕ್ ಸೂರಿಬಹುಶ್ರುತಃ .
ಸಹಸ್ರಶೀರ್ಷಃ ಕ್ಷೇತ್ರಜ್ಞಃ ಸಹಸ್ರಾಕ್ಷಃ ಸಹಸ್ರಪಾತ್ .. 10..
ಯುಗಾದಿಪುರುಷೋ ಬ್ರಹ್ಮಾ ಪಂಚಬ್ರಹ್ಮಮಯಃ ಶಿವಃ .
ಬ್ರಹ್ಮವಿದ್ ಬ್ರಹ್ಮತತ್ತ್ವಜ್ಞೋ ಬ್ರಹ್ಮಯೋನಿರಯೋನಿಜಃ .. 11..
ಬ್ರಹ್ಮನಿಷ್ಠಃ ಪರಬ್ರಹ್ಮ ಬ್ರಹ್ಮಾತ್ಮಾ ಬ್ರಹ್ಮಸಂಭವಃ .

ಬ್ರಹ್ಮ ಬ್ರಹ್ಮ ಪತಿಬ್ರಹ್ಮಚಾರೀ ಬ್ರಹ್ಮಪದೇಶ್ವರಃ .. 12..
 ವಿಷ್ಣುರ್ಜಿಷ್ಣುರ್ಜಯೀ ಜೇತಾ ಜಿನೇಂದ್ರೋ ಜಿನಪುಂಗವಃ .
 ಪರಃ ಪರತರಃ ಸೂಕ್ಷ್ಮಃ ಪರಮೇಷ್ಠೀ ಸನಾತನಃ .. 13..

.. 100..

ಜಿನನಾಥೋ ಜಗನ್ನಾಥೋ ಜಗತ್ಸ್ವಾಮೀ ಜಗತ್ಪ್ರಭುಃ .
 ಜಗತ್ಪ್ರಾಜ್ಞೋ ಜಗದ್ವಂದ್ಯೋ ಜಗದೀಶೋ ಜಗತ್ಪತಿಃ .. 14..
 ಜಗನ್ನೇತಾ ಜಗಜ್ಜೇತಾ ಜಗನ್ಮಾನೋ ಜಗದ್ವಿಭುಃ .
 ಜಗಜ್ಜ್ಯೇಷ್ಠೋ ಜಗಜ್ಜೈಷ್ಠೋ ಜಗದ್ಧೈಯೋ ಜಗದ್ಧಿತಃ .. 15..
 ಜಗದಚ್ಯೋರ್ಜಗದ್ಬಂಧುರ್ಜಗಚ್ಛಾಸ್ತಾ ಜಗತ್ತಿತಾ .
 ಜಗನ್ನೇತ್ರೋ ಜಗನ್ಮೈತ್ರೋ ಜಗಡೀಪೋ ಜಗದ್ಗುರುಃ .. 16..
 ಸ್ವಯಂಜ್ಯೋತಿರಜೋಽಜನ್ಮಾ ಪರಂತೇಜಃ ಪರಮ್ಹುಕಃ .
 ಪರಮಾತ್ಮಾ ಶಮೀ ಶಾಂತಃ ಪರಂಜ್ಯೋತಿಸ್ತಮೋಽಪಹಃ .. 17..
 ಪ್ರಶಾಂತಾರಿರನಂತಾತ್ಮಾ ಯೋಗೀ ಯೋಗೀಶ್ವರೋ ಗುರುಃ .
 ಅನಂತಜಿದನಂತಾತ್ಮಾ ಭವ್ಯಬಂಧುರಬಂಧನಃ .. 18..
 ಶುದ್ಧಬುದ್ಧಿಃ ಪ್ರಬುದ್ಧಾತ್ಮಾ ಸಿದ್ಧಾರ್ಥಃ ಸಿದ್ಧಶಾಸನಃ .
 ಸಿದ್ಧಃ ಸಿದ್ಧಾಂತವಿದ್ ಧೈಯಃ ಸಿದ್ಧಃ ಸಾಧ್ಯಃ ಸುಧೀಃ ಸುಗೀಃ .. 19..
 ಸಹಿಷ್ಣುರಚ್ಯುತೋಽನಂತಃ ಪ್ರಭವಿಷ್ಣುರ್ಭವೋದ್ಭವಃ .
 ಸ್ವಯಂಭೂಷ್ಣುರಸಂಭೂಷ್ಣುಃ ಪ್ರಭೂಷ್ಣುರಭಯೋಽವ್ಯಯಃ .. 20..
 ದಿವ್ಯಭಾಷಾಪತಿರ್ದಿವ್ಯಃ ಪೂತವಾಕ್ ಪೂತಶಾಸನಃ .
 ಪೂತಾತ್ಮಾ ಪರಮಜ್ಯೋತಿರ್ಧರ್ಮಾಧ್ಯಕ್ಷೋ ದಮೀಶ್ವರಃ .. 21..
 ನಿರ್ಮೋಹೋ ನಿರ್ಮದೋ ನಿಃಸೋ ನಿರ್ದಂಭೋ ನಿರುಪದ್ರವಃ .
 ನಿರಾಧಾರೋ ನಿರಾಹಾರೋ ನಿರೋಭೋ ನಿಶ್ಚಲೋಽಚಲಃ .. 22..
 ನಿಷ್ಕಾಮೀ ನಿರ್ಮಮೋ ನಿಷ್ಪಕ್ ನಿಷ್ಕಲಂಕೋ ನಿರಂಜನಃ .
 ನಿರ್ಗುಣೋ ನೀರಸೋ ನಿರ್ಭೀರ್ನಿರ್ವ್ಯಾಪಾರೋ ನಿರಾಮಯಃ .. 23..
 ನಿರ್ನಿಮೇಷೋ ನಿರಾಬಾಧೋ ನಿರ್ದ್ವಂದ್ಯೋ ನಿಷ್ಪ್ರಿಯೋಽನಘಃ .
 ನಿಃಶಂಕಶ್ಚ ನಿರಾತಂಕೋ ನಿಷ್ಕಲೋ ನಿರ್ಮಲೋಽಮಲಃ .. 24..

.. 200..

ತೀರ್ಥಕೃತ್ ತೀರ್ಥಸೃಟ್ ತೀರ್ಥಂಕರಸ್ತೀರ್ಥಂಕರಃ ಸುದೃಕ್ .
 ತೋರ್ಥಕರ್ತಾ ತೀರ್ಥಭರ್ತಾ ತೀರ್ಥೇಶಸ್ತೀರ್ಥನಾಯಕಃ .. 25..

ಸುತೀರ್ಥೋಽಧಿಪತೀರ್ಥಸೇವ್ಯಸ್ತೀರ್ಥಿಕನಾಯಕಃ .
 ಧರ್ಮತೀರ್ಥಕರಸ್ತೀರ್ಥಪ್ರಣೇತಾ ತೀರ್ಥಕಾರಕಃ .. 26..
 ತೀರ್ಥಾಧೀಶೋ ಮಹಾತೋರ್ಥಸ್ತೀರ್ಥಸ್ತೀರ್ಥವಿಧಾಯಕಃ .
 ಸತ್ಯತೀರ್ಥಂಕರಸ್ತೀರ್ಥಸೇವ್ಯಸ್ತೀರ್ಥಿಕತಾಯಕಃ .. 27..
 ತೀರ್ಥನಾಥಸ್ತೀರ್ಥರಾಜಸ್ತೀರ್ಥೇಟ್ ತೀರ್ಥಪ್ರಕಾಶಕಃ .
 ತೀರ್ಥವಂದ್ಯಸ್ತೀರ್ಥಮುಖ್ಯಸ್ತೀರ್ಥಾರಾಧ್ಯಃ ಸುತೀರ್ಥಿಕಃ .. 28..
 ಸ್ಥವಿಷ್ಠಃ ಸ್ಥವಿರೋ ಜ್ಯೇಷ್ಠಃ ಪ್ರೇಷ್ಠಃ ಪ್ರಷೋ ವರಿಷ್ಠಧೀಃ .
 ಸ್ಥೇಷೋ ಗರಿಷೋ ವಂಹಿಷೋ ಶ್ರೇಷೋಽಣಿಷೋ ಗರಿಷ್ಠಧೀಃ .. 29..
 ವಿಭವೋ ವಿಭಯೋ ವೀರೋ ವಿಶೋಕೋ ವಿರಜೋ ಜರನ್ .
 ವಿರಾಗೋ ವಿಮದೋವ್ಯಕ್ತೋ ವಿವಿಕ್ತೋ ವೀತಮತ್ಸರಃ .. 30..
 ವೀತರಾಗೋ ಗತದ್ವಷ್ಟೋ ವೀತಮೋಹೋ ವಿಮನ್ಮಥಃ .
 ವಿಯೋಗೋ ಯೋಗವಿದ್ ವಿದ್ವಾನ್ ವಿಧಾತಾ ವಿನಯೀ ನಯೀ .. 31..
 ಕ್ಷಾಂತಿಮಾನ್ ಪೃಥಿವೀಮೂರ್ತಿಃ ಶಾಂತಿಭಾಕ್ ಸಲಿಲಾತ್ಮಕಃ .
 ವಾಯುಮೂರ್ತಿರಸಂಗಾತ್ಮಾ ವಹ್ನಿಮೂರ್ತಿರಧರ್ಮಧಕ್ .. 32..
 ಸುಯಜ್ಞಾ ಯಜಮಾನಾತ್ಮಾ ಸುತ್ತಾಮಸ್ತೋಮಪೂಜಿತಃ .
 ಋತ್ವಿಗ್ ಯಜ್ಞಪತಿಯಾರ್ಜ್ಯೋ ಯಜ್ಞಾಂಗಮಸ್ತಂ ಹವಿಃ .. 33..
 ಸೋಮಮೂರ್ತಿಃ ಸೌಮ್ಯಾತ್ಮಾ ಸೂರ್ಯಮೂರ್ತಿರ್ಮಹಾಪ್ರಭಃ .
 ವ್ಯೋಮಮೂರ್ತಿರಮೂರ್ತಾತ್ಮಾ ನೀರಜಾ ವೀರಜಾಃ ಶುಚಿಃ .. 34..
 ಮಂತ್ರವಿನ್ಮಂತ್ರಕೃನ್ಮಂತ್ರೀ ಮಂತ್ರಮೂರ್ತಿರನಂತರಃ .
 ಸ್ವತಂತ್ರಃ ಸೂತ್ರಕೃತ್ ಸ್ವತ್ರಃ ಕೃತಾಂತಶ್ಚ ಕೃತಾಂತಕೃತ್ .. 35..

.. 300..

ಕೃತೀ ಕೃತಾರ್ಥಃ ಸಂಸ್ಕೃತ್ಯಃ ಕೃತಕೃತ್ಯಃ ಕೃತಕೃತುಃ .
 ನಿತ್ಯೋ ಮೃತ್ಯುಂಜಯೋವಮೃತ್ಯುರಮೃತಾತ್ಮಾಮೃತೋದ್ಭವಃ .. 36..
 ಹಿರಣ್ಯಗರ್ಭಃ ಶ್ರೀಗರ್ಭಃ ಪ್ರಭೂತವಿಭವೋಽಭವಃ .
 ಸ್ವಯಂಪ್ರಭಃ ಪ್ರಭೂತಾತ್ಮಾ ಭವೋ ಭಾವೋ ಭವಾಂತಕಃ .. 37..
 ಮಹಾಶೋಕದ್ವಜೋಽಶೋಕಃ ಕಃ ಸ್ರಷ್ಟಾ ಪದ್ಮವಿಷ್ಠರಃ .
 ಪದ್ಮೇಶಃ ಪದ್ಮಸಂಭೂತಿಃ ಪದ್ಮನಾಭಿರನುತ್ತರಃ .. 38..
 ಪದ್ಮಯೋನಿರ್ಜಗದ್ಯೋನಿರಿತ್ಯಃ ಸ್ತುತ್ಯಃ ಸ್ತುತೀಶ್ವರಃ .
 ಸ್ತವನಾರ್ಹೋ ಹೃಷೀಕೇಶೋಽಜಿತೋ ಜೇಯಃ ಕೃತಕ್ರಿಯಃ .. 39..
 ವಿಶಾಲೋ ವಿಪುಕ್ಷೋದ್ಯೋತಿರತುಲೋಽಚಿಂತ್ಯವೈಭವಃ .
 ಸುಸಂವೃತ್ತಃ ಸುಗುಪ್ತಾತ್ಮಾ ಶುಭಂಯುಃ ಶುಭಕರ್ಮಕೃತ್ .. 40..

ಏಕವಿದ್ಯೋ ಮಹಾವೈದ್ಯೋ ಮುನಿಃ ಪರಿವೃಡೋ ದೃಢಃ .
 ಪತಿವಿದ್ಯಾನಿಧಿಃ ಸಾಕ್ಷೀ ವಿನೇತಾ ವಿತಾಂತಕಃ .. 41..
 ಪಿತಾ ಪಿತಾಮಹಃ ಪಾತಾ ಪವಿತ್ರಃ ಪಾವನೋ ಗತಿಃ .
 ತ್ರಾತಾ ಭಿಷಗ್ವರೋ ವರ್ಯೋ ವರದಃ ಪಾರದಃ ಪುಮಾನ್ .. 42..
 ಕವಿಃ ಪುರಾಣಪುರುಷೋ ವರ್ಷಿಯಾನ್ ಋಷಭಃ ಪುರಃ .
 ಪ್ರತಿಷ್ಠಾಪ್ರಸವೋ ಹೇತುಭೂವನೈಕಪಿತಾಮಹಃ .. 43..
 ಶ್ರೀವತ್ಸಲಕ್ಷಣೇಶ್ಲಕ್ಷಣೋ ಲಕ್ಷಣ್ಯಃ ಶುಭಲಕ್ಷಣಃ .
 ನಿರಕ್ಷಃ ಪುಂಡರೀಕಾಕ್ಷಃ ಪುಷ್ಕಲಃ ಪುಷ್ಕಲೇಕ್ಷಣಃ .. 44..
 ಸಿದ್ಧಿದಃ ಸಿದ್ಧಸಂಕಲ್ಪಃ ಸಿದ್ಧಾತ್ಮಾ ಸಿದ್ಧಶಾಸನಃ .
 ಬುದ್ಧಬೋಧ್ಯೋ ಮಹಾಬುದ್ಧಿವರ್ಧಮಾನೋ ಮಹರ್ಥಿಕಃ .. 45..
 ವೇದಾಂಗೋ ವೇದವಿದ್ ವೇದ್ಯೋ ಜಾತರೂಪೋ ವಿದಾಂವರಃ .
 ವೇದವೇದ್ಯಃ ಸ್ವಸಂವೇದ್ಯೋ ವಿವೇದೋ ವದತಾಂವರಃ .. 46..

.. 400..

ಸುಧರ್ಮಾ ಧರ್ಮಧೀರ್ಧರ್ಮೋ ಧರ್ಮತ್ಮಾ ಧರ್ಮದೇಶಕಃ .
 ಧರ್ಮಚಕ್ರೇ ದಯಾಧರ್ಮಃ ಶುದ್ಧಧರ್ಮೋ ವೃಷಧ್ವಜಃ .. 47..
 ವೃಷಕೇತುವೃಷಾಧೀಶೋ ವೃಷಾಂಕಶ್ಚ ವೃಷೋದ್ಭವಃ .
 ಹಿರಣ್ಯನಾಭಿಭೂತಾತ್ಮಾ ಭೂತಭೃದ್ ಭೂತಭಾವನಃ .. 48..
 ಪ್ರಭವೋ ವಿಭವೋ ಭಾಸ್ವಾನ್ ಮುಕ್ತಃ ಶಕ್ತೋಽಕ್ಷಯೋಽಕ್ಷತಃ .
 ಕೂಟಸ್ಥಃ ಸ್ಥಾನುರಕ್ಷೋಭ್ಯಃ ಶಾಸ್ತಾ ನೇತಾಽಚಲ ಸ್ಥಿತಿಃ .. 49..
 ಅಗ್ರಣೀಗ್ರಾಮಣೀಗ್ರಣ್ಯೋ ಗಣ್ಯಗಣ್ಯೋ ಗಣಾಗ್ರಣೀಃ .
 ಗಣಾಧಿಪೋ ಗಣಾಧೀಶೋ ಗಣಜ್ಯೇಷ್ಠೋ ಗಣಾರ್ಚಿತಃ .. 50..
 ಗುಣಾಕರೋ ಗುಣಾಂಭೋಧಿಗುಣಜ್ಞೋ ಗುಣವಾನ್ ಗುಣೀ .
 ಗುಣಾದರೋ ಗುಣೋಚ್ಛೇದೀ ಸುಗುಣೋಽಗುಣವರ್ಜಿತಃ .. 51..
 ಶರಣ್ಯಃ ಪುಣ್ಯವಾಕ್ ಪೂತೋ ವರೇಣ್ಯಃ ಪುಣ್ಯಗೋರ್ಗುಣಃ .
 ಅಗಣ್ಯಪುಣ್ಯಧೋಃ ಪುಣ್ಯಃ ಪುಣ್ಯಕೃತ್ ಪುಣ್ಯಶಾಸನಃ .. 52..
 ಅತೀಂದ್ರೋಽತೀಂದ್ರಿಯೋಽಧೀಂದ್ರೋ ಮಹೇಂದ್ರೋಽತೀಂದ್ರಿಯಾರ್ಥದೃಕ್ .
 ಅತೀಂದ್ರಿಯೋ ಮಹೇಂದ್ರಾಚ್ಯೋ ಮಹೇಂದ್ರಮಹಿತೋ ಮಹಾನ್ .. 53..
 ಉದ್ಭವಃ ಕಾರಣಂ ಕರ್ತಾ ವಾರಗೋ ಭವತಾರಕಃ .
 ಅಗ್ರಾಹ್ಯೋ ಗಹನಂ ಗುಹ್ಯಃ ಪರದ್ಧಿಃ ಪರಮೇಶ್ವರಃ .. 54..
 ಅನಂತರ್ಧಿರಮೇಯರ್ಧಿರಚಿಂತ್ಯರ್ಧಿಃ ಸಮಗ್ರಧೀಃ .

ಪ್ರಾಗ್ರ್ಯಃ ಪ್ರಾಮ್ಯಹರೋಽತ್ಯಗ್ರಃ ಪ್ರತ್ಯಗ್ರೋಽಗ್ರೋಽಗ್ರಿಮೋಽಗ್ರಜಃ .. 55..

ಪ್ರಾಣಕಃ ಪ್ರಾಣವಃ ಪ್ರಾಣಃ ಪ್ರಾಣದಃ ಪ್ರಾಣಿತೇಶ್ವರಃ .

ಪ್ರಧಾನಮಾತ್ಮಾ ಪ್ರಕೃತಿಃ ಪರಮಃ ಪರಮೋದಯಃ .. 56..

.. 500..

ಮಹಾಜಿನೋ ಮಹಾಬುದ್ಧೋ ಮಹಾಬ್ರಹ್ಮಾ ಮಹಾಶಿವಃ .

ಮಹಾವಿಷ್ಣುರ್ಮಹಾಜಿದಣುರ್ಮಹಾನಾಥೋ ಮಹೇಶ್ವರಃ .. 57..

ಮಹಾದೇವೋ ಮಹಾಸ್ವಾಮೀ ಮಹಾರಾಜೋ ಮಹಾಪ್ರಭುಃ .

ಮಹಾಚಂದ್ರೋ ಮಹಾದಿತ್ಯೋ ಮಹಾಶೂರೋ ಮಹಾಗುರುಃ .. 58..

ಮಹಾತಪಾ ಮಹಾತೇಜಾ ಮಹೋದಕೋ ಮಹಾಮಯಃ .

ಮಹಾಯಶೋ ಮಹಾಧಾಮಾ ಮಹಾಸತ್ಯೋ ಮಹಾಬಲಃ .. 59..

ಮಹಾಧೈರ್ಯೋ ಮಹಾವೀರ್ಯೋ ಮಹಾಕಾಂತಿರ್ಮಹಾದ್ಯುತಿಃ .

ಮಹಾಶಕ್ತಿರ್ಮಹಾಜ್ಯೋತಿರ್ಮಹಾಭೂತಿರ್ಮಹಾದೃತಿಃ .. 60..

ಮಹಾಮತಿರ್ಮಹಾನೀತಿರ್ಮಹಾಕ್ಷಾಂತಿರ್ಮಹಾಕೃತಿಃ .

ಮಹಾಕೀರ್ತಿರ್ಮಹಾಸ್ತೂರ್ತಿರ್ಮಹಾಪ್ರಜ್ಞೋ ಮಹೋದಯಃ .. 67..

ಮಹಾಭಾಗೋ ಮಹಾಭೋಗೋ ಮಹಾರೂಪೋ ಮಹಾವಪುಃ .

ಮಹಾದಾನೋ ಮಹಾಜ್ಞಾನೋ ಮಹಾಶಾಸ್ತ್ರಾ ಮಹಾಮಹಃ .. 68..

ಮಹಾಮುನಿರ್ಮಹಾಮೌನೀ ಮಹಾಧ್ಯಾನೋ ಮಹಾದಮಃ .

ಮಹಾಕ್ಷಮೋ ಮಹಾಶೀಲೋ ಮಹಾಯೋಗೋ ಮಹಾಲಯಃ .. 69..

ಮಹಾವ್ರತೋ ಮಹಾಯಜ್ಞೋ ಮಹಾಶ್ರೇಷ್ಠೋ ಮಹಾಕವಿಃ .

ಮಹಾಮಂತ್ರೋ ಮಹಾತಂತ್ರೋ ಮಹೋಪಾಯೋ ಮಹಾನಯಃ .. 70..

ಮಹಾಕಾರುಣಿಕೋ ಮಂತಾ ಮಹಾನಾದೋ ಮಹಾಯತಿಃ .

ಮಹಾಮೋದೋ ಮಹಾಘೋಷೋ ಮಹೇಜ್ಯೋ ಮಹಸಾಂಪತಿಃ .. 71..

ಮಹಾವೀರೋ ಮಹಾಧೀರೋ ಮಹಾಧುರ್ಯೋ ಮಹೇಷ್ವವಾಕ್ .

ಮಹಾತ್ಮಾ ಮಹಸಾಂ ಧಾಮ ಮಹರ್ಷಿರ್ಮಹಿತೋದಯಃ .. 72..

ಮಹಾಮುಕ್ತಿರ್ಮಹಾಗುಪ್ತಿರ್ಮಹಾಸತ್ಯೋ ಮಹಾರ್ಜವಃ .

ಮಹಾಬುದ್ಧಿರ್ಮಹಾಸಿದ್ಧಿರ್ಮಹಾಶೌಚೋ ಮಹಾವಶೀ .. 73..

ಮಹಾಧರ್ಮಾ ಮಹಾಶರ್ಮಾ ಮಹಾತ್ಮಜ್ಞೋ ಮಹಾಶಯಃ .

ಮಹಾಮೋಕ್ಷೋ ಮಹಾಸೌಖ್ಯೋ ಮಹಾನಂದೋ ಮಹೋದಯಃ .. 74..

.. 600..

ಮಹಾಭವಾಬ್ಧಿಸಂತಾರೀ ಮಹಾಮೋಹಾರಿಸೂದನಃ .
 ಮಹಾಯೋಗೀಶ್ವರಾರಾಧ್ಯೋ ಮಹಾಮುಕ್ತಿಪದೇಶ್ವರಃ .. 75..
 ಆನಂದೋ ನಂದನೋ ನಂದೋ ವಂದ್ಯೋ ನಂದ್ಯೋಽಭಿನಂದನಃ .
 ಕಾಮಹಾ ಕಾಮದಃ ಕಾಮ್ಯಃ ಕಾಮಧೇನುರರಿಂಜಯಃ .. 76..
 ಮನಃಕ್ಷೇಶಾಪಹಃ ಸಾಧುರುತ್ತಮೋಽಘಹರೋ ಹರಃ .
 ಅಸಂಖ್ಯೇಯಃ ಪ್ರಮೇಯಾತ್ಮಾ ಶಮಾತ್ಮಾ ಪ್ರಶಮಾಕರಃ .. 77..
 ಸರ್ವಯೋಗೀಶ್ವರಶ್ಚಿಂತ್ಯಃ ಶ್ರುತಾತ್ಮಾ ವಿಷ್ಣುಶ್ರವಾಃ .
 ದಾಂತಾತ್ಮಾ ದಮತೀರ್ಥೇಶೋ ಯೋಗಾತ್ಮಾ ಯೋಗಸಾಧಕಃ .. 78..
 ಪ್ರಮಾಣಪರಿಧಿದರ್ಶೋ ದಕ್ಷಿಣೋಽದ್ವಯುರದ್ವರಃ .
 ಪ್ರಕ್ಷೀಣಬಂಧಃ ಕರ್ಮಾರಿಃ ಕ್ಷೇಮಕೃತ್ಸ್ಯೇಮಶಾಸನಃ .. 79..
 ಕ್ಷೇಮೀ ಕ್ಷೇಮಂಕರೋಽಕ್ಷಯಃ ಕ್ಷೇಮಧರ್ಮಾ ಕ್ಷಮಾಪತಿಃ .
 ಅಗ್ರಾಹ್ಯೋ ಜ್ಞಾನಿವಿಜ್ಞೇಯೋ ಜ್ಞಾನಿಗಮ್ಯೋ ಜಿನೋತ್ತಮಃ .. 80..
 ಜಿನೇಂದುರ್ಜನಿತಾನಂದೋ ಮುನೀಂದುರ್ದುಂದುಭಿಸ್ವನಃ .
 ಮುನೀಂದ್ರವಂದ್ಯೋ ಯೋಗೀಂದ್ರೋ ಯತೀಂದ್ರೋ ಯತಿನಾಯಕಃ .. 81..
 ಅಸಂಸ್ಕೃತಃ ಸುಸಂಸ್ಕಾರಃ ಪ್ರಾಕೃತೋ ವೈಕೃತಾಂತವಿತ್ .
 ಅಂತಕೃತ್ ಕಾಂತಗುಃ ಕಾಂತಶ್ಚಿಂತಾಮಣಿರಭೀಷ್ಟದಃ .. 82..
 ಅಜಿತೋ ಜಿತಕಾಮಾರಿರಮಿತೋಽಮಿತಶಾಸನಃ .
 ಜಿತಕ್ರೋಧೋ ಜಿತಾಮಿತ್ರೋ ಜಿತಕ್ಲೇಶೋ ಜಿತಾಂತಕಃ .. 83..
 ಸತ್ಯಾತ್ಮಾ ಸತ್ಯವಿಜ್ಞಾನಃ ಸತ್ಯವಾಕ್ ಸತ್ಯಶಾಸನಃ .
 ಸತ್ಯಾಶೀಃ ಸತ್ಯಸಂಧಾನಃ ಸತ್ಯಃ ಸತ್ಯಪರಾಯಣಃ .. 84..
 ಸದಾಯೋಗಃ ಸದಾಭೋಗಃ ಸದಾತ್ಯಪ್ತಃ ಸದಾಶಿವಃ .
 ಸದಾಗತಿಃ ಸದಾಸೌಖ್ಯಃ ಸದಾವಿದ್ಯಃ ಸದೋದಯಃ .. 85..
 ಸುಘೋಷಃ ಸುಮುಖಃ ಸೌಮ್ಯಃ ಸುಖದಃ ಸುಹಿತಃ ಸುಹೃತ್ .
 ಸುಗುಪ್ತೋ ಗುಪ್ತಿಭೃದ್ ಗೋಪ್ತಾ ಗುಪ್ತಾಕ್ಷೋ ಗುಪ್ತಮಾನಸಃ .. 86..

.. 700..

ಬೃಹದ್ ಬೃಹಸ್ಪತಿರ್ವಾಗ್ನೀ ವಾಚಸ್ಪತಿರುದಾರಧೀಃ .
 ಮನೀಷೀ ಧಿಷಣೋ ಧೀಮಾನ್ ಶೇಮುಷೀಶೋ ಗಿರಾಂಪತಿಃ .. 87..
 ನೈಕರೂಪೋ ನಯೋತ್ತುಂಗೋ ನೈಕಾತ್ಮಾ ನೈಕಧರ್ಮಕೃತ್ .
 ಅವಿಜ್ಞೇಮೇಯೋಽಪ್ರತರ್ಕ್ಯಾತ್ಮಾ ಕೃತಜ್ಞಃ ಕೃತಲಕ್ಷಣಃ .. 88..

ಜ್ಞಾನಗರ್ಭೋ ದಯಾಗರ್ಭೋ ರತ್ನಗರ್ಭಃ ಪ್ರಭಾಸ್ವರಃ .
 ಪದ್ಮಗರ್ಭೋ ಜಗದ್ಗರ್ಭೋ ಹೇಮಗರ್ಭಃ ಸುದರ್ಶನಃ .. 89..
 ಲಕ್ಷ್ಮೀಶಃ ಸದಯೋಽಧ್ಯಕ್ಷೋ ದೃಢಯೋನಿನರ್ಗೀಶಿತಾ .
 ಮನೋಹರೋ ಮನೋಜ್ಞೋಽಹೋ ಧೀರೋ ಗಂಭೀರಶಾಸನಃ .. 90..
 ಧರ್ಮಯೂಪೋ ದಯಾಯಾಗೋ ಧರ್ಮನೇಮಿರ್ಮುನೀಶ್ವರಃ .
 ಧರ್ಮಚಕ್ರಾಯುಧೀ ದೇವಃ ಕರ್ಮಹಾ ಧರ್ಮಘೋಷಣಃ .. 91..
 ಸ್ಥೇಯಾನ್ ಸ್ಥವೀಯಾನ್ ನೇದೀಯಾನ್ ದವೀಯಾನ್ ದೂರದರ್ಶನಃ .
 ಸುಸ್ಥಿತಃ ಸ್ವಾಸ್ಥ್ಯಭಾಕ್ ಸುಸ್ಥೋ ನೀರಜಸ್ಥೋ ಗತಸ್ತೃಹಃ .. 92..
 ವಶ್ಯೇಂದ್ರಿಯೋ ವಿಮುಕ್ತಾತ್ಮಾ ನಿಸಪತ್ನೋ ಜಿತೇಂದ್ರಿಯಃ .
 ಶ್ರೀನಿವಾಸಶ್ಚತುರ್ವಕ್ಶ್ಚಶ್ಚತುರಾಸ್ಯಶ್ಚತುರ್ಮುಖಃ .. 93..
 ಅಧ್ಯಾತ್ಮಗಮ್ಯೋಽಗಮ್ಯಾತ್ಮಾ ಯೋಗಾತ್ಮಾ ಯೋಗಿವಂದಿತಃ .
 ಸರ್ವತ್ರಗಃ ಸದಾಭಾವೀ ತ್ರಿಕಾಲವಿಷಯಾರ್ಥದೃಕ್ .. 94..
 ಶಂಕರಃ ಸುಖದೋ ದಾಂತೋ ದಮೀ ಕ್ಷಾಂತಿಪರಾಯಣಃ .
 ಸ್ವಾನಂದಃ ಪರಮಾನಂದಃ ಸೂಕ್ಷ್ಮವರ್ಚಾಃ ಪರಾಪರಃ .. 95..
 ಅಮೋಘೋಽಮೋಘವಾಕ್ ಸ್ವಾಜ್ಞೋ ದಿವ್ಯದೃಷ್ಟಿಗೋಚರಃ .
 ಸುರೂಪಃ ಸುಭಗಸ್ಯಾಗೀ ಮೂರ್ತೋಽಮೂರ್ತಃ ಸಮಾಹಿತಃ .. 96..

.. 800..

ಏಕೋಽನೇಕೋ ನಿರಾಲಂಬೋಽನೀದೃಗ್ ನಾಥೋ ನಿರಂತರಃ .
 ಪ್ರಾಥ್ಯೋಽಭ್ಯರ್ಥ್ಯಃ ಸಮಭ್ಯರ್ಚ್ಯಸ್ತಿ ಜಗನ್ಮಂಗಲೋದಯಃ .. 97..
 ಈಶೋಽಧೀಶೋಽಧಿಪೋಽಧೀಂದ್ರೋ ಧ್ಯೇಯೋಽಮೇಯೋ ದಯಾಮಯಃ .
 ಶಿವಃ ಶೂರಃ ಶುಭಃ ಸಾರಃ ಶಿಷ್ಯಃ ಸ್ವಷ್ಯಃ ಸ್ಫುಟೋಽಸ್ಫುಟಃ .. 98..
 ಇಷ್ಯಃ ಪುಷ್ಯಃ ಕ್ಷಮೋಽಕ್ಷಮೋಽಕಾಯೋಽಮಾಯೋಽಸ್ಮಯೋಽಮಯಃ .
 ದೃಶ್ಯೋಽದೃಶ್ಯೋಽಣುರಸ್ಥೂಲೋ ಜೀಣೋಽನವ್ರೋ ಗುರುರ್ಲಘುಃ .. 99..
 ಸ್ವಭೂಃ ಸ್ವಾತ್ಮಾ ಸ್ವಯಂಬುದ್ಧಃ ಸ್ವೇಶಃ ಸ್ವೈರೀಶ್ವರಃ ಸ್ವರಃ .
 ಆದ್ಯೋಽಲಚಯೋಽಪರೋಽರೂಪೋಽಸ್ವಶೋಽಶಾಷ್ಟೋಽರಿಹಾಸರುಹಃ .. 100..
 ದೀಪ್ತೋಽಲೇಶ್ಯೋಽರಸೋಽಗಂಧೋಽಚ್ಛೇದ್ಯೋಽಭೇದ್ಯೋಽಜರೋಽಮರಃ .
 ಪ್ರಾಜ್ಞೋ ಧನ್ಯೋ ಯತಿಃ ಪೂಜ್ಯೋ ಮಹ್ಯೋಽಚ್ಯುತಃ ಪ್ರಶಮೀ ಯಮೀ .. 101..
 ಶ್ರೀಶಃ ಶ್ರೀಂದ್ರಃ ಶುಭಃ ಸುಶ್ರೀರುತ್ತಮಶ್ರೀಃ ಶ್ರಿಯಃ ಪತಿಃ .
 ಶ್ರೀಪತಿಃ ಶ್ರೀಪರಃ ಶ್ರೀಪಃ ಸಚ್ಚೈಃ ಶ್ರೀಯುಕ್ ಶ್ರಿಯಾಶ್ರಿತಃ .. 102..
 ಜ್ಞಾನೀ ತಪಸ್ವೀ ತೇಜಸ್ವೀ ಯಶಸ್ವೀ ಬಲವಾನ್ ಬಲೀ .

ದಾನೀ ಧ್ಯಾನೀ ಮುನಿಮೌನೀ ಲಯೀ ಲಕ್ಷ್ಯಃ ಕ್ಷಯೀ ಕ್ಷಮೀ .. 103..
 ಲಕ್ಷ್ಮೀವಾನ್ ಭಗವಾನ್ ಶ್ರೇಯಾನ್ ಸುಗತಃ ಸುತನುರ್ಬಧಃ .
 ಬುದ್ಧೋ ವೃದ್ಧಃ ಸ್ವಯಂಸಿದ್ಧಃ ಪ್ರೋಚ್ಚಃ ಪ್ರಾಂಶುಃ ಪ್ರಭಾಮಯಃ .. 104..

.. 900..

ಆದಿದೇವೋ ದೇವದೇವಃ ಪುರುದೇವೋಽಧಿದೇವತಾ .
 ಯುಗಾದೀಶೋ ಯುಗಾಧೀಶೋ ಯುಗಮುಖ್ಯೋ ಯುಗೋತ್ತಮಃ .. 105..
 ದೀಪ್ತಃ ಪ್ರದೀಪ್ತಃ ಸೂರ್ಯಾಭೋಽರಿಘ್ನೋಽವಿಘ್ನೋಽಘನೋ ಘನಃ .
 ಶತ್ರುಘ್ನಃ ಪ್ರತಿಘಸ್ತುಂಗೋಽಸಂಗಃ ಸ್ವಂಗೋಽಗ್ರಗಃ ಸುಗಃ .. 106..
 ಸ್ಯಾದ್ವಾದೀ ದಿವ್ಯಗೀರ್ಧಿವ್ಯಧ್ವನಿರುದ್ದಾಮಗೀಃ ಪ್ರಗೀಃ .
 ಪುಣ್ಯವಾಗತ್ಯವಾಗರ್ಧಮಾಗಧೀಯೋಕ್ತಿರಿದ್ಧಗೀಃ .. 107..
 ಪುರಾಣಪುರುಷೋಽಪೂರ್ವೋಽಪೂರ್ವಶ್ರೀಃ ಪೂರ್ವದೇಶಕಃ .
 ಜಿನದೇವೋ ಜಿನಾಧೀಶೋ ಜಿನನಾಥೋ ಜಿನಾಗ್ರಣೀಃ .. 108..
 ಶಾಂತಿನಿಷ್ಕೋ ಮುನಿಜ್ಯೇಷ್ಠಃ ಶಿವತಾತಿಃ ಶಿವಪ್ರದಃ .
 ಶಾಂತಿಕೃತ್ ಶಾಂತಿದಃ ಶಾಂತಿಃ ಕಾಂತಿಮಾನ್ ಕಾಮಿತಪ್ರದಃ .. 109..
 ಶ್ರಿಯಾನಿಧಿರಧಿಷ್ಠಾನಮಪ್ರತಿಷ್ಠಃ ಪ್ರತಿಷ್ಠಿತಃ .
 ಸುಸ್ಥಿತಃ ಸ್ಥಾವರಃ ಸ್ಥಾನುಃ ಪೃಥೀಯಾನ್ ಪ್ರಥಿತಃ ಪೃಥುಃ .. 110..
 ಪುಣ್ಯರಾಶಿಃ ಶ್ರಿಯೋರಾಶಿಸ್ತೇ ಜೋರಾಶಿರಸಂಶಯೀ .
 ಜ್ಞಾನೋದಧಿರನಂತೌಜಾ ಜ್ಯೋತಿಮೂರ್ತಿರನಂತಧೀಃ .. 111..
 ವಿಜ್ಞಾನೋಽಪ್ರತಿಮೋ ಭಿಕ್ಷುರ್ಮುಕ್ತುರ್ಮುನಿಪುಂಗವಃ .
 ಅನಿದ್ರಾಲುರತಂದ್ರಾಲುರ್ಜಾಗರೂಕಃ ಪ್ರಮಾಮಯಃ .. 112..
 ಕರ್ಮಣ್ಯಃ ಕರ್ಮಲೋಕಕುಂತೋ ರುದ್ರೋ ಭದ್ರೋಽಭಯಂಕರಃ .
 ಲೋಕೋತ್ತರೋ ಲೋಕಪತಿಲೋಕೇಶೋ ಲೋಕವತ್ಸಲಃ .. 113..
 ತ್ರಿಲೋಕೇಶಸ್ತಿ ಕಾಲಜ್ಞಸ್ತಿ ನೇತ್ರಸ್ತಿ ಪುರಾಂತಕಃ .
 ತ್ಯಂಬಕಃ ಕೇವಲಾಲೋಕಃ ಕೇವಲೀ ಕೇವಲೇಕ್ಷಣಃ .. 114..
 ಸಮಂತಭದ್ರಃ ಶಾಂತಾದಿರ್ಧರ್ಮಾಚಾರ್ಯೋ ದಯಾನಿಧಿಃ .
 ಸೂಕ್ಷ್ಮದರ್ಶೀ ಸುಮಾರ್ಗಜ್ಞಃ ಕೃಪಾಲುರ್ಮಾರ್ಗಶಕಃ .. 115..

.. 1008..

ಪ್ರಾತಿಹಾರ್ಯೋಜ್ಜ್ವಲಸ್ವೀತಾತಿಶಯೋ ವಿಮಲಾಶಯಃ .
 ಸಿದ್ಧಾನಂತಚತುಷ್ಯಶ್ರೀರ್ಜೀಯಾಚ್ಛೀಜಿನಪುಂಗವಃ .. 116..

ಏತದಷ್ಟೋತ್ತರಂ ನಾಮಸಹಸ್ರಂ ಶ್ರೀಮದರ್ಹತಃ .
ಭವ್ಯಾಃ ಪಠಂತು ಸಾನಂದಂ ಮಹಾನಂದೈಕಕಾರಣಂ .. 117..
ಇತ್ಯೇತಜ್ಜಿನದೇವಸ್ಯ ಜಿನನಾಮಸಹಸ್ರಕಂ .
ಸರ್ವಾಪರಾಧಶಮನಂ ಪಠಂ ಭಕ್ತಿವಿವರ್ಧನಂ .. 118..
ಅಕ್ಷಯಂ ತ್ರಿಷು ಲೋಕೇಷು ಸರ್ವಸ್ವಗೈಕಸಾಧನಂ .
ಸ್ವರ್ಗಲೋಕೈಕಸೋಪಾನಂ ಸರ್ವದುಃಖೈಕನಾಶನಂ .. 119..
ಸಮಸ್ತದುಃಖಹಂ ಸದ್ಯಃ ಪಠಂ ನಿರ್ವಾಣದಾಯಕಂ .
ಕಾಮಕ್ರೋಧಾದಿನಿಃಶೇಷಮನೋಮಲವಿಶೋಧನಂ .. 120..
ಶಾಂತಿದಂ ಪಾವನಂ ನೃಣಾಂ ಮಹಾಪಾತಕನಾಶನಂ .
ಸರ್ವೇಷಾಂ ಪ್ರಾಣಿನಾಮಾಶು ಸರ್ವಾಭೀಷ್ಟಫಲಪ್ರದಂ .. 121..
ಜಗಜ್ಜಾಡ್ಯಪ್ರಶಮನಂ ಸರ್ವವಿದ್ಯಾಪ್ರವರ್ತಕಂ .
ರಾಜ್ಯದಂ ರಾಜ್ಯಭ್ರಷ್ಟಾನಾಂ ರೋಗಿಣಾಂ ಸರ್ವರೋಗಹೃತ್ .. 122..
ವಂಧ್ಯಾನಾಂ ಸುತದಂ ಚಾಶು ಕ್ಷೀಣಾನಾಂ ಜೀವಿತಪ್ರದಂ .
ಭೂತ-ಗ್ರಹ-ವಿಷದ್ವಂಸಿ ಶ್ರವಣಾತ್ ಪಠನಾಜ್ಜಪಾತ್ .. 123..
ಇತಿ ಶ್ರೀಹೇಮಚಂದ್ರಾಚಾರ್ಯವಿರಚಿತಃ ಶ್ರೀಅರ್ಹನ್ನಾಮಸಹಸ್ರಸಮುಚ್ಚಯಃ
ಸಮಾಪ್ತಃ .

Proofread by Gautam Vora

—
Shri Arhan Namasahasrasamuchchayah

pdf was typeset on August 29, 2024

—

Please send corrections to sanskrit@cheerful.com

